



ПРИКАЗ

27.06.2019

Казан ш.

БОЕРЫК

№ 664-п

**Татарстан Республикасы Экология һәм табигать ресурслары
министрлыгы каршындагы журналистларны аккредитацияләү
кагыйдәләрен раслау турында**

«Массакуләм мәгълүмат чаралары турында» 1991 елның 27 декабрәндәге 2124-1 номерлы Россия Федерациясе Законының 48 статьясы нигезендә боерык бирәм:

1. Татарстан Республикасы Экология һәм табигать ресурслары министрлыгы каршында журналистларны аккредитацияләү кагыйдәләрен расларга.
2. Әлеге боерык үтәлешен тикшереп торуны Татарстан Республикасы экология һәм табигать ресурслары министры урынбасары Е.А.Тарнавскийга йөкләргә.

Министр в.б.

Ф.Ф. Шакиров

Татарстан Республикасы
Экология һәм табигать
ресурслары министрлыгының
2019 елның «____» _____
№_____ боерыгы белән
расланды

Татарстан Республикасы Экология һәм табигать ресурслары
министрлыгы каршында журналистларны
аккредитацияләү кагыйдәләре

I. Гомуми нигезләмәләр

1.1. Әлеге Кагыйдәләр «Массакуләм мәгълүмат чаралары турында» 1991 елның 27 декабрдәге 2124-1 номерлы Россия Федерациясе Законының 48 статьясы нигезендә Татарстан Республикасы Экология һәм табигать ресурслары министрлыгы каршында массакуләм мәгълүмат чаралары журналистларын аккредитацияләү тәртибен регламентлый (алга таба – аккредитация, Министрлык).

1.2. Аккредитацияләү срогын чикләмичә гамәлгә ашырыла. Массакуләм мәгълүмат чаралары редакциясенә ихтыяры буенча аккредитацияләү редакциянең конкрет йөкләмәсен үтәү өчен кирәк булган вакытка яки, вакытлыча булмаган очракта, аккредитацияләнгән журналистны алмаштыру өчен (вакытлы аккредитация) башкарылырга мөмкин.

II. Аккредитация алу хокукы

2.1. Милек формасына һәм гамәлгә куючылары составына бәйсез рәвештә массакуләм мәгълүмат чаралары редакцияләре, шул исәптән чит ил массакуләм мәгълүмат чаралары, аккредитация үтүгә хокуклы. Чит ил массакуләм мәгълүмат чаралары журналистын аккредитацияләү өчен Россия Федерациясе Тышкы эшләр министрлыгы каршында аккредитация узун раслый торган документларның күчәрмәләре таләп ителә.

III. Аккредитацияләү тәртибе

3.1. Аккредитацияләүгә гариза күрсәтелгән гаризаның Министрлыкка алыну фактын, датасын һәм вакытын расларга мөмкинлек бирүче теләсә кайсы ысул белән массакуләм мәгълүмат чаралары редакциясе житәкчесе имзасы белән Министрлыкка тапшырыла.

3.2. Гаризада журналистның фамилиясе, исеме, атасының исеме (булган очракта), аның вазыйфасы, кесә һәм эш телефоннары, электрон почта адресы, массакуләм мәгълүмат чарасының тулы исеме, массакуләм мәгълүмат чарасын теркәү

турында таныклык датасы һәм номеры күрсәтелә.

Вақытлыча аккредитациялүгә гаризада шулай ук редакция йөкләмәсе һәм аны үтәү чоры күрсәтелә, ә аккредитация узган журналист вақытлыча булмый тору сәбәпле аны алмаштырган очракта – аны алмаштыручы журналистның фамилиясе, исеме, ата исеме (булган очракта) һәм аккредитация вақыты күрсәтелә.

Чит ил массакуләм мәгълүмат чаралары журналистын аккредитацияләү өчен өстәмә рәвештә Россия Федерациясе Тышкы эшләр министрлыгы каршында аккредитация узуну раслый торган документларның күчермәләре теркәлә.

3.3. Әлеге Кагыйдәләрнең 3.2 пункты таләпләренә туры килми торган гаризалар каралмый.

3.4. Аккредитацияләү турында (аккредитацияләүдән баш тарту турында) карар гариза кәргән көннән алып ике эш көненнән соңга калмыйча Татарстан Республикасының экология һәм табигать ресурслары министри (аның вазыйфаларын башкаручы зат) (алга таба – министр) тарафыннан кабул ителә. Мондый карар министрның тиешле боерыгы чыгарылган көннән башлап киләсе эш көненнән соңга калмыйча гаризаны жибәргән массакуләм мәгълүмат чарасы редакциясенә аның редакция тарафыннан алыну фактын, датасын һәм вақытын раслау мөмкинлеген бирә торган теләсә нинди ысул белән житкерелә.

3.5. Массакуләм мәгълүмат чарасы махсус характерда (реклама тарату, эротик басмалар) булган очракта, аккредитацияләүдән баш тартыла.

3.6. Гаризаларны карау, аккредитацияләү (аккредитацияләүдән баш тарту) турында министр боерыгы проектын әзерләү, шулай ук кабул ителгән карар турында массакуләм мәгълүмат чаралары редакциясенә мәгълүмат житкерү әлеге Кагыйдәләрдә билгеләнгән тәртиптә һәм срокта Министрлыкның өлкән белгече (матбугат сәркатибе) тарафыннан гамәлгә ашырыла.

IV. Аккредитацияләнгән журналистларның хокуклары һәм бурычлары

4.1. Аккредитацияләнгән журналистлар түбәндәгеләргә хокуклы: чарада катнашырга; чара турында Министрлык карамагында булган рәсми документларның (көн тәртибе, матбугат релизлары, мәгълүмати-белешмә, статистик, аналитик һәм башка материаллар) күчермәләрен алырга; бастырып чыгару өчен билгеләнгән мәгълүматибелешмә материаллар белән танышырга; Россия Федерациясе законнарында каралган башка хокуклар.

4.2. Аккредитацияләнгән журналистлар бурычлы: чара регламентын үтәргә һәм аның барышына тыкшынмаска, әгәр ул массакуләм мәгълүмат чаралары өчен махсус оештырылмаган булса; чарада катнашучылар эшчәнлегенә комачауламаска; мөкаләләрендә (эфирдагы эшендә) матбугат релизларын, мәгълүмати-белешмә, статистик, аналитик һәм Министрлыктан бирелгән башка материалларны кулланганда, мәгълүмат чыганаclarына сылтама ясарга; үзенә һөнәри эшчәнлеген тормышка ашырганда Министрлык эшчәнлегенә турында чынбарлыкка туры килми торган мәгълүматларны таратмаска.
